

ಮೂಲಕ ಅನುಪಾತ ಪ್ರಾತಿನಿಧ್ಯದ ನೀತಿಗೆ ಅನುಸಾರವಾಗಿ ಈ ಸಭೆ ಕರ್ನಾಟಕ ವಿಶ್ವ ವಿದ್ಯಾನಿಲಯದ ಸೆನೆಟ್ಟಿಗೆ ೫ ಜನ ಸದಸ್ಯರನ್ನು ಚುನಾಯಿಸುವುದು.

ಬಿ) ೧೯೭೬ ನೇ ಇಸವಿಯ ಕರ್ನಾಟಕ ರಾಜ್ಯ ವಿಶ್ವವಿದ್ಯಾನಿಲಯದ ಶಾಸನದ ೨೧ (೧) (೧೪)ನೇ ಕಲಮಿನ ಮೇರೆಗೆ ಅವಶ್ಯಪಡಿಸಿರುವಂತೆ ಏಕಲ ಸಂಕ್ರಮಣೀಯ ಮತದ ಮೂಲಕ ಅನುಪಾತ ಪ್ರಾತಿನಿಧ್ಯದ ನೀತಿಗೆ ಅನುಸಾರವಾಗಿ ಈ ಸಭೆ ಮಂಗಳೂರು ವಿಶ್ವ ವಿದ್ಯಾನಿಲಯದ ಸೆನೆಟ್ಟಿಗೆ ೫ ಜನ ಸದಸ್ಯರನ್ನು ಚುನಾಯಿಸುವುದು.

ಜಿ) ೧೯೭೩ ನೇ ಇಸವಿಯ ಕೃತಿ ವಿಶ್ವವಿದ್ಯಾನಿಲಯ ಶಾಸನದ ೨೫ (೨) (ಅ) (೪) ಕಲಮಿನ ಮೇರೆಗೆ ಅವಶ್ಯಪಡಿಸಿರುವಂತೆ ಏಕಲ ಸಂಕ್ರಮಣೀಯ ಮತದ ಮೂಲಕ ಅನುಪಾತ ಪ್ರಾತಿನಿಧ್ಯದ ನೀತಿಗೆ ಅನುಸಾರವಾಗಿ ಈ ಸಭೆ ಕೃತಿ ವಿಶ್ವ ವಿದ್ಯಾನಿಲಯದ ರಿಟೆಂಟ್ ಮಂಡಲಿಗೆ ಮೂರು ಜನ ಸದಸ್ಯರನ್ನು ಚುನಾಯಿಸುವುದು.

ಅಂ) ೧೯೭೫ ನೇ ಇಸವಿಯ ಕರ್ನಾಟಕ ಸಾರ್ವಜನಿಕ ಗ್ರಂಥಾಲಯಗಳ ಶಾಸನದ ೩ (೨) (ಅ) (೪)ನೇ ಕಲಮಿನ ಮೇರೆಗೆ ಅವಶ್ಯಪಡಿಸಿರುವಂತೆ ಏಕಲ ಸಂಕ್ರಮಣೀಯ ಮತದ ಮೂಲಕ ಅನುಪಾತ ಪ್ರಾತಿನಿಧ್ಯದ ನೀತಿಗೆ ಅನುಸಾರವಾಗಿ ಈ ಸಭೆ ರಾಜ್ಯ ಗ್ರಂಥಾಲಯ ಅಧಿಕಾರ ವರ್ಗಕ್ಕೆ ನಾಲ್ಕು ಜನ ಸದಸ್ಯರನ್ನು ಚುನಾಯಿಸುವುದು.

ಪ್ರಸ್ತಾವನೆಗಳು ಅಂಗೀಕರಿಸಲ್ಪಟ್ಟಿತು.

ಮನವಿಗಳು

ಲಾಲ್ ಬಾಗ್ ಅವರಣದಲ್ಲಿ ಒಬ್ಬ ಬಾಲಿಕೆಯ ಮೇಲೆ ಮಾಡಿದ ಅತ್ಯಾಚಾರದ ಬಗ್ಗೆ

ಶ್ರೀ ಎಂ. ವೀರಪ್ಪ ಮೊಯ್ದಿ.—ಅಧ್ಯಕ್ಷರೇ ನಾನೊಂದು ಸೂಚನೆಯನ್ನು ಕಳುಹಿಸಿ ಕೊಟ್ಟಿದ್ದೇನೆ. ಲಾಲ್ ಬಾಗ್ ನಲ್ಲಿ ಮೊನ್ನೆ ೧೨ನೇ ತಾರೀಖಿನ ದಿವಸ ಹಾಡು ಹಗಲಿನಲ್ಲಿ ನಡೆದಂಥ ಒಂದು ದೌರ್ಜನ್ಯದ ವಿಚಾರವನ್ನು ಇಲ್ಲಿ ನಾನು ಪ್ರಸ್ತಾಪ ಮಾಡಬೇಕಾಗಿದೆ. ಒಬ್ಬಳು ಬಾಲಿಕೆಯ ಮೇಲೆ ಮಾಡಿದಂಥ ಅತ್ಯಾಚಾರದ ಬಗ್ಗೆ ಪ್ರಸ್ತಾಪ ಮಾಡಬೇಕಾಗಿದೆ. ಇದು ಬಹಳ ಪ್ರಾಮುಖ್ಯವಾದ ವಿಷಯ, ಅದರಲ್ಲಿ ಕೂಡ ಬೆಂಗಳೂರಿನ ಶಹರದಲ್ಲಿ ಎಲ್ಲರೂ ನೋಡುತ್ತಿರುವಾಗಲೇ ಈ ರೀತಿಯಾಗಿ ಅತ್ಯಾಚಾರ ನಡೆಯುವುದಾದರೆ ಇವತ್ತು ಕಾನೂನಿನ ವ್ಯವಸ್ಥೆ ಇಲ್ಲಿ ಇಲ್ಲ ಮತ್ತೆ ಮಹಿಳೆಯರ ಮಾನ ಸಂರಕ್ಷಣೆಯ ವ್ಯವಸ್ಥೆ ಸಂಪೂರ್ಣವಾಗಿ ಇಲ್ಲ. ಇದರಿಂದ ನಮ್ಮ ಬೆಂಗಳೂರಿನಲ್ಲಿ ಗಲಿಬಿಲಿ ಉಂಟಾಗಿದೆ ಮತ್ತು ಇಡೀ ಕರ್ನಾಟಕ ರಾಜ್ಯದಲ್ಲಿ ಉಂಟಾಗಿದೆ.

೧-೦೦ ಪಿ. ಎಂ.

ಈ ಬಗ್ಗೆ ವಿಶ್ವಾಸ ಹುಟ್ಟಿಸತಕ್ಕ ಕಾನೂನಿನ ಒಂದು ವ್ಯವಸ್ಥೆಯನ್ನು ಸರ್ಕಾರದವರ ಮಾಡಿದ್ದರೆ ಈ ರೀತಿ ಮುಂದುವರಿಸಿಕೊಂಡು ಹೋಗಲಿಕ್ಕೆ ಸಾಧ್ಯವಿಲ್ಲ. ದಿನಬೆಳಗಾದರೆ ಇಂಥ ಪ್ರಸಂಗಗಳು ಬರುತ್ತಿವೆ. ಇಂತಹ ಕೃತಿ ಪೋಲೀಸ್ ಠಾಣೆಯ ಒಳಗಡೆ ಆಯಿತು, ಹೊರಗಡೆ ಆಯಿತು ; ಹಾಡು ಹಗಲಲ್ಲೇ ಇಂಥ ಧೈರ್ಯವನ್ನು ಕಂಕರ್ವಿಗಳು ಮಾಡುವುದು ಇದ್ದರೆ ಬಹಳ ಕಷ್ಟವಾಗುತ್ತದೆ. ಇದರಲ್ಲಿ ಸರ್ಕಾರದ ವೈಫಲ್ಯತೆ ಇದೆ ಎಂದು ಹೇಳುವುದು ಅಷ್ಟೆ ಅಲ್ಲ ಧೈರ್ಯ ಹಾಡುಹಗಲಲ್ಲೇ ಕಂಕರ್ವಿಗಳಿಗೆ ಬರುವುದಿದ್ದರೆ ಈ ದೇಶದಲ್ಲಿ ಮಹಿಳೆಯರು ಬಾಳುವುದಕ್ಕೆ ಸಾಧ್ಯವಾಗುವುದಿಲ್ಲ. ಆದ್ದರಿಂದ ಈ ಬಗ್ಗೆ ಚರ್ಚೆ ಮಾಡಲು ಯಾವ ನಿಯಮಗಳ ಅಡೆತಡೆಗಳನ್ನು ಒಡ್ಡದೆ, ನಾಳೆ-ನಾಡಿದ್ದು ತೆಗೆದು ಕೊಳ್ಳೋಣ ಎನ್ನುವ ಕೂಡಲೇ ಈ ವಿಷಯವನ್ನು ಚರ್ಚೆಗೆ ತೆಗೆದುಕೊಳ್ಳಬೇಕೆಂದು ಹೇಳುತ್ತೇನೆ. ನಿಲುವಳಿ ಸೂಚನೆ ಯೆಂದು ನಾವು ಸೂಚನೆ ಕೊಡಿದ್ದರೂ ಸರ್ಕಾರ ಈ ಬಗ್ಗೆ ಚರ್ಚಿಸಲು ಅವಕಾಶಕೊಡ ಬೇಕಾಗುತ್ತದೆ. ಸರ್ಕಾರ ಕಾನೂನು ನೀತಿ ವ್ಯವಸ್ಥೆಯ ಬಗ್ಗೆ ಸರಿಯಾದ ಮಾಹಿತಿ ಕೊಡಬೇಕಾಗುತ್ತದೆ. ಇವತ್ತಿನ ದಿವಸ ನಡೆಯಬಾರದ ಘಟನೆ ನಡೆದು ಹೋಗಿದೆ. ಇದು ಯಾರಿಗೂ ಸಂತೋಷ ತರತಕ್ಕ ವಿಚಾರವಲ್ಲ. ಇದು ಎಲ್ಲರೂ ತಲೆತಗ್ಗಿಸತಕ್ಕ ವಿಚಾರವಾಗಿದೆ. ಸದನದಲ್ಲಿ ಬೇರೆ ಯಾವುದೇ ಕಾರ್ಯ ಕಲಾಪಗಳು ನಡೆದರೂ ಯಾರಿಗೂ ಮನಸ್ಸಿಗೆ ನೆಮ್ಮದಿ ಬರುವುದಿಲ್ಲ. ಆದ್ದರಿಂದ, ಈ ವಿಚಾರವನ್ನು ತಕ್ಷಣ ಚರ್ಚೆಗೆ ತೆಗೆದುಕೊಳ್ಳಲು ಅಧ್ಯಕ್ಷರ ಅನುಮತಿ ನೀಡಬೇಕೆಂದು ಪ್ರಾರ್ಥನೆ ಮಾಡಿಕೊಳ್ಳುತ್ತೇನೆ.

ಶ್ರೀ ಭೀಮಣ್ಣ ಖಂಡ್ರೆ.—ನಾವು ಈ ವಿಚಾರದ ಬಗ್ಗೆ ನೋಟೀಸ್ ಕೊಟ್ಟಿದ್ದೇವೆ, ಭಾರತ ದೇಶದಲ್ಲಿ ಹೆಣ್ಣು ಮಗಳನ್ನು (ಸೀತೆಯನ್ನು) ರಕ್ಷಣೆ ಮಾಡುವ ಸಲುವಾಗಿ ರಾಮನಿಗೂ ರಾವಣನಿಗೂ ದೊಡ್ಡ ಯುದ್ಧವೇ ಆಯಿತು. ಇಂಥ ದೇಶದಲ್ಲಿ ಇವತ್ತು ಹಾಡುಹಗಲಲ್ಲೇ ಹೆಣ್ಣು ಮಗಳನ್ನು ಎತ್ತಿ ಕೊಂಡು ಹೋಗಿ ರೇಪ್ ಮಾಡಿದರು ಎಂದರೆ ಇದು ನಮ್ಮ ರಾಜ್ಯಕ್ಕೆ ತೋರಿತರಕ್ಕದ್ದಲ್ಲ. ಈ ಪರಿಸ್ಥಿತಿಯಿಂದಾಗಿ ಇಡೀ ರಾಜ್ಯದಲ್ಲೇ ಭಯದ ವಾತಾವರಣ ನಿರ್ಮಾಣವಾಗಿದೆ. ಆದ್ದರಿಂದ, ಈ ವಿಷಯದ ಬಗ್ಗೆ ಚರ್ಚಿಸಲು ಕೂಡಲೇ ಅವಕಾಶ ಕೊಡಬೇಕೆಂದು ಹೇಳುತ್ತೇನೆ. ಎಲ್ಲಿ ಲಾ ಅಂಡ್ ಆರ್ಡರ್ ಇರುವುದಿಲ್ಲ ಅಲ್ಲಿ ಏನು ಕೆಲಸ ಮಾಡಲು ಸಾಧ್ಯವಿಲ್ಲ. ಇವತ್ತಿನ ದಿವಸ, ಈ ಸುಲುವಾಗಿ ಮಾನ್ಯ ಸಂಬಲ್ಕು ಶೆಟ್ಟಿರು ವಿಧಾನ ಸೌಧದ ಮುಂದೆ ಉಪವಾಸ ಸತ್ಯಾಗ್ರಹ ಮಾಡುತ್ತಿದ್ದಾರೆ. ಅವರ ಜೊತೆಗೆ ನೂರಾರು ಜನರು ಕುಳಿತಿದ್ದಾರೆ, ಇದು ಪ್ರಜೆಗಳ ಆದರಲ್ಲೂ ಮಹಿಳೆಯರ ರಕ್ಷಣೆಯ ಪ್ರಶ್ನೆಯೇ ಹೊರತು ಯಾವ ಪಕ್ಷದ ಪ್ರಶ್ನೆ ಅಲ್ಲ. ಇಂಥ ಸಂದರ್ಭಗಳಲ್ಲಿ ಲಾ ಅಂಡ್ ಆರ್ಡರ್ ಪ್ರಶ್ನೆ ಬಂದಾಗ ನಾವು ನೀವು ಎಲ್ಲರೂ ಒಳಗೆ ಮತ್ತು ಹೊರಗೆ ಮಹಿಳೆಯರ ಮಾನಭಂಗವಾಗದಂತೆ ನೋಡಿಕೊಳ್ಳುವುದು ನಮ್ಮೆಲ್ಲರ ಕರ್ತವ್ಯ. ಇವತ್ತಿನ ದಿವಸ, ಪೊಲೀಸ್ ಠಾಣೆಯಲ್ಲಿ, ವಕೀಲರ ಹತ್ತಿರ ಹೋದರೆ ಅಲ್ಲಿ, ಶಾಸಕರ ಹತ್ತಿರ ಹೋದರೆ ಅಲ್ಲಿ ಮಹಿಳೆಯ ಮಾನಭಂಗವಾಗುತ್ತಿರುವ ಅನೇಕ ಉದಾರಹಣೆಗಳನ್ನು ಕೇಳುತ್ತಿದ್ದೇವೆ. ಇತ್ತೀಚೆಗೆ ಇದು ಬಹಳವಾಗಿದೆ. ಆದ್ದರಿಂದ, ಅವರಿಗೆ ರಕ್ಷಣೆ ನೀಡುವುದು ನಮ್ಮೆಲ್ಲರ ಆದ್ಯ ಕರ್ತವ್ಯವಾಗಿದೆ. ಯಾರು ಕುಕರ್ಮಿಗಳು ಇದ್ದಾರೆ, ಯಾರು ಗುಂಡಾ ಗಳು ಇದ್ದಾರೆ ಅವರಿಗೆ ಪೊಲೀಸರ ಭಯ ಇಲ್ಲವಾಗಿದೆ. ಅವರು ಯಾವ ಪ್ರಕಾರ ನಡೆಯುತ್ತಿದ್ದಾರೆಂಬುದನ್ನು ನಾವು ನೋಡುತ್ತಿದ್ದೇವೆ. ಮೊನ್ನೆ ಬಳ್ಳಾರಿಯಲ್ಲಿ ನಡೆದ ಘಟನೆಯಿಂದ ವ್ಯಕ್ತವೂ ಸೇರಿದಂತೆ ೭ ಜನರ ಸಾವು ಆಯಿತು. ಮೊನ್ನೆ ಆ ಹುಡುಗಿಯನ್ನು ಹೊತ್ತುಕೊಂಡು ಹೋದಾಗ, ಪೊಲೀಸರು ನಮಗೆ ಎಲ್ಲಿ ಏನು ಮಾಡಿಯಾರೋ ಎಂಬ ಭಯದಿಂದ ಜನರು ಕಣ್ಣಾರೆ ನೋಡುತ್ತಿದ್ದರೂ ಸಾಮಾನ್ಯರಿದ್ದಾರೆ. ಎಷ್ಟೇ ಜನರಿದ್ದರೂ ಯಾರೂ ಧೈರ್ಯ ಮಾಡಲಿಲ್ಲ. ಯಾರಿಗೆ ನಿಜವಾಗಿ ಗೋಲಿ ಬಾರ ಮಾಡಬೇಕೋ ಅವರಿಗೆ ಮಾಡದ ಯಾರೋ ಗೊ ಮಾಡುತ್ತಿದ್ದಾರೆ. ಇವತ್ತು ನಮ್ಮ ಪೀನಲ್ ಕೋಡ್ ಏನಿದೆ ಅದನ್ನು ಬದಲಾವಣೆ ಮಾಡಬೇಕಾಗಿದೆ. ಈ ಸಂದರ್ಭದಲ್ಲಿ ನಾನು ಒಂದೂ ಮಾತು ಹೇಳಬಯಸುವುದೇನೆಂದರೆ, ಮನುಷ್ಯನ ಪ್ರಿಯವಾದ ವಸ್ತು ಎಂದರೆ ಧನ, ಅದಕ್ಕಿಂತ ಹೆಚ್ಚು ಪ್ರಿಯವಾದದ್ದು ಪುಣ್ಯ ಪುಣ್ಯಕ್ಕಿಂತ ಹೆಚ್ಚಾದುದು ಮಾನ. ಆದ್ದರಿಂದ ನಾನು ಇದನ್ನು ಒತ್ತಿಬಿತ್ತಿ ಹೇಳುತ್ತಿದ್ದೇನೆ. ಯಾರಾದರೂ ಕೂಲಿ ಮಾಡಿದರೆ ಅವರಿಗೆ ೨೦ ವರ್ಷ ಶಿಕ್ಷೆ ವಿಧಿಸುತ್ತಾರೆ ಅಥವಾ ಗಲ್ಲಿಗೆ ಹಾಕುತ್ತಾರೆ. ಒಟ್ಟಿನಲ್ಲಿ ನಾನು ಹೇಳುವುದೇನೆಂದರೆ, ಮೊದಲು ನಮ್ಮ ಪೀನಲ್ ಕೋಡನ್ನು ಬದಲಾವಣೆ ಮಾಡಿ, ಅದರಲ್ಲಿ ರೇಪ್ ಮಾಡಿದವರಿಗೆ ಶಿಕ್ಷೆ ವಿಧಿಸತಕ್ಕ ವ್ಯವಸ್ಥೆ ಮಾಡಬೇಕು.

ಶ್ರೀ ಬಿ. ಎಸ್. ಯಡಿಯೂರಪ್ಪ.—ಇವತ್ತು ಈ ವಿಷಯದ ಬಗ್ಗೆ ಚರ್ಚೆ ಮಾಡಲು ಅವಕಾಶ ಮಾಡಿಕೊಡಬೇಕು. ಇಡೀ ಕರ್ನಾಟಕದ ಜನ ಇಂದು ದಿಗ್ಭ್ರಮೆಗೊಳಗಾಗಿದ್ದಾರೆ. ಆಟೋರಿಕ್ವಾದಲ್ಲಿ ಆ ಹೆಣ್ಣು ಮಗಳನ್ನು ಕರೆವೊಯ್ಯುವಾಗ ಪೊಲೀಸ್ ಅಧಿಕಾರಿಗಳು ಏನು ಮಾಡುತ್ತಿದ್ದರೂ ಎಂಬ ಪ್ರಶ್ನೆ ಸಹಜವಾಗಿ ಬರುತ್ತದೆ. ಹೆಣ್ಣು ಮಗಳು ರಸ್ತೆಯಲ್ಲಿ ಕಿರುಚಾಡುತ್ತಿದ್ದರೂ ಪೊಲೀಸರ ಗಮನಕ್ಕೆ ಅದು ಬರಲಿಲ್ಲವೇ? ಸರ್ಕಾರ ಇದೆಯೇ ಇಲ್ಲವೇ ಎಂಬ ಅನುಮಾನ ಬಂದಿದೆ. ಆದ್ದರಿಂದ, ದಯೆ ಮಾಡಿ ಈ ಬಗ್ಗೆ ಚರ್ಚೆ ಮಾಡಲು ಅವಕಾಶ ಮಾಡಿಕೊಡಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಎಸ್. ಬಂಗಾರಪ್ಪ.—ನಾನು ಮತ್ತು ನಮ್ಮ ಪಕ್ಷದ ಶಾಸಕರು ಒಬ್ಬನೇ ನಿಯಮಾವಳಿ ಪ್ರಕಾರ ತಮ್ಮ ಅವಗಾಹನೆಗೆ ಈಗಾಗಲೇ ಈ ವಿಷಯವನ್ನು ನೋಟೀಸ್ ಮುಖಾಂತರ ತಂದಿದ್ದೇವೆ. ವಿರೋಧ ಪಕ್ಷದ ನಾಯಕರು ಮತ್ತು ನಮ್ಮ ಬೇರೆ ಮಿತ್ರರು ಒಬ್ಬನೇ ನಿಯಮಾವಳಿ ಪ್ರಕಾರ ನೋಟೀಸ್ ಕಳುಹಿಸಿದ್ದಾರೆ. ಇಲ್ಲಿರತಕ್ಕ ವಿಚಾರವನ್ನು ಅಧ್ಯಕ್ಷರು ಕೂಡ ಒಪ್ಪುತ್ತಾರೆಯೆಂದು ಭಾವಿಸಿ ನಾನು ಮಾತನಾಡುತ್ತಿದ್ದೇನೆ. ಸರ್ಕಾರ, ಕರ್ನಾಟಕ ರಾಜ್ಯದಲ್ಲಿರತಕ್ಕ ಎಲ್ಲಾ ಜನರ ಅದರಲ್ಲೂ ಹೆಣ್ಣು ಮಕ್ಕಳ ಮಾನ ಮರಾದೆಯನ್ನು ಕಾಪಾಡುವುದಕ್ಕೆ ಪ್ರತಿ ಉರಿನಲ್ಲಿ ಪೊಲೀಸರನ್ನು ಇಡುವುದಕ್ಕೆ ಸಾಧ್ಯವಾಗುವುದಿಲ್ಲವೆಂಬುದು ತಮಗೂ ಗೊತ್ತಿದೆ. ಆದರೆ ಎಲ್ಲೆಲ್ಲಿ ಸಾಧ್ಯ ಅಲ್ಲಿಯಾದರೂ ಕೂಲಿ, ಸುಲಿಗೆ, ದರೋಡೆ, ಮಾನಭಂಗಗಳನ್ನು ತಪ್ಪಿಸಲು ಸಾಕಷ್ಟು ಬಂದೋಬಸ್ತನ್ನು ಮಾಡಿ ಜನರ ಮಾನ, ಪುಣ್ಯ, ಆಸ್ತಿಗಳನ್ನು ರಕ್ಷಣೆ ಮಾಡಲು ತಕ್ಕ ವ್ಯವಸ್ಥೆ ಮಾಡತಕ್ಕದ್ದು ಸರ್ಕಾರದ ಆದ್ಯ ಕರ್ತವ್ಯ.

ನಾವು ಈಗ ಈ ಬಗ್ಗೆ ವಿಚಾರ ಮಾಡಬೇಕಾಗಿದೆ. ಇವತ್ತು ನಮ್ಮ ಮುಂದಿರತಕ್ಕ ಪ್ರಶ್ನೆ ಚರ್ಚೆಗೆ ಸಾಧುವಾದುದು ಎಂಬುದನ್ನು ತಾವು ಒಪ್ಪುತ್ತೀರೆಂದು ಭಾವಿಸಿದ್ದೇನೆ. ಸಾಮಾನ್ಯವಾಗಿ, ಯಾರ ಮನೆಯ ಹೆಣ್ಣು ಮಕ್ಕಳಾದರೂ ಆಗಬಹುದು ಅವರು ಮಾರುಕಟ್ಟೆಗೆ, ಅಂಗಡಿಗೆ, ಶಾಲಾ-ಕಾಲೇಜುಗಳಿಗೆ ಸಹಜವಾಗಿ ಹೋಗುತ್ತಾರೆ. ಮನೆಯಲ್ಲಿ ಹುಟ್ಟಿಬೆಳೆದವರು ಮನೆಯೊಳಗೇ ಕುಳಿತಿರುವುದ ಕ್ಯಾಗುವುದಿಲ್ಲ. ಆದರೆ ಅವರು ಇವತ್ತಿನ ದಿವಸ ಹೊರಗೆ ಹೋದವರು ಸುರಕ್ಷಿತವಾಗಿ ಮನೆಗೆ ಒಳಗೆ ಬರುವುದು ಅನುಮಾನವಾಗಿದೆ. ಅಂಥ ಪರಿಸ್ಥಿತಿ ಸಾಮಾನ್ಯ ಜನರಲ್ಲಿ ಉದ್ಭವವಾದಾಗ ಅವರಿಗೆ ರಕ್ಷಣೆ ಕೊಡುತ್ತದ್ದು ಸರ್ಕಾರದ ಆದ್ಯ ಕರ್ತವ್ಯವಾಗಬೇಕು. ಆ ರೀತಿ ರಕ್ಷಣೆ ಕೊಡುವುದಕ್ಕಾಗುವುದಿಲ್ಲ ವೆಂಬ ಅಭಿಪ್ರಾಯವೇನಾದರೂ ಸರ್ಕಾರದಲ್ಲಿ ಇದ್ದರೆ ಸರ್ಕಾರದ ಆಡಳಿತದ ವ್ಯವಸ್ಥೆ ಬಗ್ಗೆ ಜನ ಸಾಮಾನ್ಯರಲ್ಲಿ ಬೇರೆ ಅಭಿಪ್ರಾಯ ಮೂಡುತ್ತದೆ ಎಂಬುದನ್ನು ಸಚಿವರು ಮತ್ತು ಸರ್ಕಾರ ಒಪ್ಪುತ್ತದೆಂದು ನಾನಾದರೂ ಭಾವಿಸಿದ್ದೇನೆ. ೧೧-೩-೧೯೮೩ನೇ ಶುಕ್ರವಾರ ಮಧ್ಯಾಹ್ನ ಒಂದು ಗಂಟೆ ಸಮಯದಲ್ಲಿ ಕುಮಾರಿ ಸುಧಾ (೨೦ ವರ್ಷ) ಮತ್ತು ಇನ್ನೊಬ್ಬರು ಕುಮಾರಿ ಜೋಸೆಫಿನ್-ಈ ಇಬ್ಬರೂ ಅಗರಬತ್ತಿ ಕವರ್‌ಗಳನ್ನು ಮಾಡತಕ್ಕ ಕಂಪನಿಯಲ್ಲಿ ಕೆಲಸ ಮಾಡಿ ಹನುಮಂತಯ್ಯ ಜೋಡಿ ರಸ್ತೆಯಲ್ಲಿ ಮನೆಗೆ ಹೋಗುವುದಕ್ಕೊಂದು, ಹೊರಗೆ ಬಂದಿದ್ದಾರೆ.

ಉಪಾಧ್ಯಕ್ಷರು.—ಈ ವಿಷಯ ನನ್ನ ಗಮನಕ್ಕೆ ಬಂದಿದೆ.

ಶ್ರೀ ಎಸ್. ಬಂಗಾರಪ್ಪ.—ತಮ್ಮ ಗಮನಕ್ಕೆ ಬಂದಿದೆ. ಅದರ ರೂಲ್ ಡಿಜಿರ ಪ್ರಕಾರ ಪ್ರಸ್ತಾಪ ಮಾಡಿದರೆ ಮಾತ್ರ ಸರ್ಕಾರಕ್ಕೆ ಹೇಳಿಕೆ ಕೊಡುವುದಕ್ಕೆ ಅನುಕೂಲವಾಗುತ್ತದೆ.

ಶ್ರೀ ಹೆಚ್. ಡಿ. ದೇವೇಗೌಡ.—ಮಾನ್ಯ ಬಂಗಾರಪ್ಪನವರು ಮತ್ತು ವಿರೋಧ ಪಕ್ಷದ ನಾಯಕರು ರೂಲ್ ಡಿಜಿರ ಪ್ರಕಾರ ವಿಷಯವನ್ನು ಚರ್ಚೆಗೆ ತೆಗೆದುಕೊಳ್ಳಬೇಕೆಂದು ಮತ್ತು ವಿಷಯ ಸರ್ಕಾರದ ಗಮನಕ್ಕೆ ಬಂದಿಲ್ಲವೆಂದು ತಮಗೆ ವಿನಂತಿ ಮಾಡುತ್ತಿದ್ದಾರೆ. ತಾವು ನೋಟೀಸ್ ಕೊಟ್ಟಿರಬಹುದು. ರೂಲ್ ಡಿಜಿರ ಪ್ರಕಾರ ತೆಗೆದುಕೊಳ್ಳಬೇಕೆಂದು ಹೇಳುವುದಾದರೆ ನಾಳೆ ತೆಗೆದುಕೊಳ್ಳಬಹುದು. ನಿಯಮಾವಳಿ ಪ್ರಕಾರ ವಿಷಯವನ್ನು ಸದನದಲ್ಲಿ ಪ್ರಸ್ತಾಪಿಸುವುದಕ್ಕೆ ಅಧ್ಯಕ್ಷರು ಅನುಮತಿ ಕೊಡುವುದಾದರೆ ಅದು ನಾಳೆ ಕಾರ್ಯಕ್ರಮದ ಪಟ್ಟಿಯಲ್ಲಿ ಬರಬೇಕಾಗುತ್ತದೆ. ಆ ಬಗ್ಗೆ ನಾವು ವಿನೇನು ಕ್ರಮ ತೆಗೆದುಕೊಂಡಿದ್ದೇವೆಂದು ಹೇಳಲೂ ನಮಗೆ ಸ್ವಲ್ಪ ಕಾಲಾವಕಾಶ ಬೇಕಾಗುತ್ತದೆ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ನಾವು ಸಂಜೆ ೫ ಗಂಟೆಯವರೆಗೆ ಕೂರುತ್ತೇವೆ. ಅಷ್ಟರೊಳಗೆ ಮಾಹಿತಿ ಸಂಗ್ರಹಿಸಿ ಉತ್ತರ ಹೇಳಬಹುದು.

ಶ್ರೀ ಹೆಚ್. ಡಿ. ದೇವೇಗೌಡ.—ನಾವು ಉತ್ತರ ಹೇಳುವುದಕ್ಕೆ ನಮಗೆ ಇನ್ನೂ ನೋಟೀಸೇ ಬಂದಿಲ್ಲ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಹಿಂದೆ ಇಂಥ ವಿಚಾರಗಳು ಬಂದಾಗ ಅದೇ ದಿವಸ ಚರ್ಚೆ ಮಾಡಿದ್ದೇವೆ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಸಾಮಾನ್ಯವಾಗಿ ಇಂಥ ವಿಚಾರಗಳು ಸದನದಲ್ಲಿ ಪ್ರಸ್ತಾಪಕ್ಕೆ ಬಂದಾಗ ಸರ್ಕಾರ ಸ್ವಲ್ಪ ಜಾಗೃತವಾಗಿರಬೇಕಾಗುತ್ತದೆ.

ಶ್ರೀ ಎಚ್. ಸಿ. ಶ್ರೀಕಂಠಯ್ಯ.—ಮಾನ್ಯ ದೇವೇಗೌಡರು ಸರ್ಕಾರಕ್ಕೆ ನೋಟೀಸ್ ಬಂದಿಲ್ಲ ಎಂದು ಹೇಳಿದರು. ನ್ಯೂಸ್ ಪೇಪರ್‌ನೇ ಕೈಯಲ್ಲಿ ಹಿಡಿದು ಕೊಂಡು ಬಂದಿದ್ದಾರೆ, ಅದರಲ್ಲಿ ವಿಷಯ ಬಂದಿದೆ. ಮತ್ತು ನೋಟೀಸ್ ಏತಕ್ಕೆ ಬೇಕು ?

ಶ್ರೀ ಎಚ್. ಡಿ. ದೇವೇಗೌಡ.—ವಿರೋಧಪಕ್ಷದವರಿಗೆ ವಿಷಯ ಸಂಗ್ರಹಣೆ ಮಾಡುವುದಕ್ಕೆ ಅವಕಾಶ ಇರುವುದು ನ್ಯೂಸ್ ಪೇಪರ್‌ನಲ್ಲಿ. ಅದರ ಬಗ್ಗೆ ನಾನು ಕ್ರಿಯಾಲೋಪ ಎತ್ತಲಿಲ್ಲ. ಆದರೆ ಸಭೆಯಲ್ಲಿ ಚರ್ಚೆ ಮಾಡುವಾಗ ನಿಯಮಾವಳಿ ಪ್ರಕಾರ ಮಾಡಬೇಕಾಗುತ್ತದೆ. ನೋಟೀಸ್ ಕೊಟ್ಟಿರುವುದು ಈಗ ಗೊತ್ತಾಗಿದೆ. ಆ ಬಗ್ಗೆ ಚರ್ಚೆ ಮಾಡುವುದಕ್ಕೆ ನಮಗೇನೂ ತೊಂದರೆಯಿಲ್ಲ. ಆದರೆ ನಾಳೆ ಬೇಕಾದರೂ ತೆಗೆದುಕೊಳ್ಳಬಹುದು ಎಂದು ಹೇಳುತ್ತಿದ್ದೇನೆ, ಅಷ್ಟೆ. ಆ ಬಗ್ಗೆ ಅಕ್ಷೇಪಣೆಯನ್ನೇನೂ ನಾನು ಎತ್ತುತ್ತಿಲ್ಲ.

ಶ್ರೀ ಭೀಮಣ್ಣ ವಿಂಡೆ.—ಚರ್ಚೆಗೆ ಅವಕಾಶ ಕೊಡಿ. ಉತ್ತರ ಬೇಕಾದರೆ ನಾಳೆ ಕೊಡಲಿ. ಉಪಾಧ್ಯಕ್ಷರು.—ಈ ಬಗ್ಗೆ ಕಾಲಂಕಷವಾಗಿ ಯೋಚನೆ ಮಾಡಿ ಕಾಲಾವಕಾಶ ಕೊಡುವ ಬಗ್ಗೆ ತೀರ್ಮಾನ ತೆಗೆದುಕೊಳ್ಳುತ್ತೇನೆಂದು ಸದನಕ್ಕೆ ತಿಳಿಸುತ್ತೇನೆ.

ಶ್ರೀ ಎಸ್. ಬಂಗಾರಪ್ಪ.—ನಿಯಮ ಖಚಿತರಲ್ಲಿ ಈ ವಿಷಯವನ್ನು ಚರ್ಚೆಗೆ ತೆಗೆದುಕೊಳ್ಳುವುದಕ್ಕೆ ಅವಕಾಶವಿದೆ.

SRI A. LAKSHMISAGAR.—According to Rules.

“.....he shall be permitted to raise it only after the Speaker has given his consent and at such time and date as the Speaker may fix.”
ಇದನ್ನು ತಾವು ಗಮನಿಸಬೇಕು.

ಶ್ರೀ ಎಸ್. ಬಂಗಾರಪ್ಪ.—ಅಧ್ಯಕ್ಷರಿಗೆ ಆ ಅಧಿಕಾರ ಇದೆ, ಅದನ್ನು ಒಪ್ಪುತ್ತೇನೆ. ಉಪಾಧ್ಯಕ್ಷರು.—ಯೋಚನೆ ಮಾಡಿ ಚರ್ಚೆಗೆ ಅವಕಾಶ ಕೊಡುತ್ತೇನೆ. ನಾಳೆಯೇ ತೆಗೆದು ಕೊಳ್ಳೋಣ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಚರ್ಚೆಗೆ ತಾವು ಅವಕಾಶ ಕೊಟ್ಟಿದ್ದೀರಿ. ಎಂದು ನಾವು ತಿಳಿಯಬಹುದು ?

MR. DEPUTY SPEAKER.—I have not yet permitted debate.

ಶ್ರೀ ಎಂ. ವೀರಪ್ಪ ಮೊಯಿಲಿ.—ವಿಷಯಕ್ಕೆ ಬರುವುದಿಲ್ಲ. ನಿಯಮಾವಳಿ ಬಗ್ಗೆ ಹೇಳುತ್ತೇನೆ. ದಯಮಾಡಿ ಮಾನ್ಯ ಉಪಾಧ್ಯಕ್ಷರು ನಿಯಮಾವಳಿ ಖಚಿತ ರ ಬಗ್ಗೆ ಗಮನ ಹರಿಸಬೇಕು. ಅದರಲ್ಲಿ ಏನಿದೆ ? ಎದ್ದಿಬಂದುವಿಗೆ ಹೊರತಾದ ವಿಚಾರಗಳನ್ನು ಖಚಿತ ರಲ್ಲಿ ಎತ್ತಬಹುದು ಎಂದು ಇದೆ. It is just like, nearer to the Point of Order. ಸಾಕಷ್ಟು ಅವಕಾಶ ಕೊಟ್ಟು, ಸೂಚನೆ ಕೊಟ್ಟು ಸರ್ಕಾರದಿಂದ ಉತ್ತರ ತರಿಸಿ ಹೇಳತಕ್ಕದ್ದು ನಿಯಮ ಖಚಿತ ರಲ್ಲಿ ಬರುವುದಿಲ್ಲ, ನೋಟೀಸ್ ಕೊಡಬೇಕೆಂಬುದು ಸರಿ. ಆದರೆ ಖಚಿತ ರಲ್ಲಿರುವ ಪಾಯಿಂಟ್ it is nearer to the Point of Order. ಪಾಯಿಂಟ್ ಆಫ್ ಆರ್ಡರ್‌ನ್ನು ಎತ್ತಿದ ಕೂಡಲೇ ಉತ್ತರ ಸಿಗುತ್ತದೆ. ಇದನ್ನು ಗಮನದಲ್ಲಿಟ್ಟುಕೊಂಡು ಮಾನ್ಯ ಅಧ್ಯಕ್ಷರು ಸಮರ್ಪಕವಾಗಿ ತೀರ್ಪು ಕೊಡಬೇಕಾಗುತ್ತದೆ ಖಚಿತ ರ ನಿಯಮಕ್ಕೆ ಹತ್ತಿರವಾಗಿ ಖಚಿತ ರಲ್ಲಿ ಎತ್ತಿದ ಪ್ರಶ್ನೆಗೆ ನಾಳೆನಾದಿದು ಉತ್ತರ ಕೊಡುತ್ತೇವೆಂದು ಸರ್ಕಾರದವರು ಸಮಯ ತೆಗೆದುಕೊಂಡರೆ ಹೇಗೆ ? ಕರ್ನಾಟಕ ರಾಜ್ಯದ ಜನತೆ ಇವತ್ತು ನೆಮ್ಮದಿ ಯಿಂದ ಇಲ್ಲ. ಅವರು ನೆಮ್ಮದಿಯಿಂದ ಇರುವ ಬಗ್ಗೆ ವಿಶ್ವಾಸ ಬರಬೇಕಾದರೆ ಈ ವಿಷಯವನ್ನು ಇಲ್ಲಿ ಚರ್ಚೆ ಮಾಡಲೇಬೇಕು.

ಶ್ರೀ ಎ. ಲಕ್ಷ್ಮೀಸಾಗರ್.—ನಿಯಮದಲ್ಲಿ ಏನಿದೆ ಎಂಬುದನ್ನು ನಾನು ಓದುತ್ತೇನೆ. ಇದು ಖಚಿತ ರ ನಂತರ ಬರುವುದರಿಂದ ಅವಕ್ಕೆ ಸಂಬಂಧಪಟ್ಟಂತೆ ಖಚಿತ ರಲ್ಲಿ ಬಂದಿದೆ. ಎಂದು ಮಾನ್ಯ ವಿರೋಧಪಕ್ಷದ ನಾಯಕರು ಹೇಳುತ್ತಿದ್ದಾರೆ. “ಖಚಿತ” ಪಾಯಿಂಟ್ ಆಫ್ ಆರ್ಡರ್‌ಗೆ ಸಂಬಂಧ ಸಿದ್ಧ. ಅದರ ಭಾಗವೇ ಮುಂದಿನ ನಿರ್ವಾಹಣೆಯಲ್ಲಿ ಬಂದಿದೆ. ಆದ್ದರಿಂದ ನಾವು ನೋಟೀಸ್ ಕೊಡದೇ ಯಾವಾಗ ಬೇಕಾದರೂ ಎತ್ತಬಹುದು ಎಂದು ಹೇಳುತ್ತಿದ್ದಾರೆ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ನಾನು ಹೇಳಿದ್ದನ್ನು ಹೇಳಬೇಡಿ.

ಶ್ರೀ ಎ. ಲಕ್ಷ್ಮೀಸಾಗರ್.—ನೀವು ಹೇಳಿದ ವಾದದ ಸರಣಿಯನ್ನು ಹೇಳುತ್ತಿದ್ದೇನೆ. A matter which is not Point of Order. So, it is very nearer or akin to the Point of Order. Therefore, “I had complied with the rule, namely, I have given notice of it” This is your submission. But, all these are governed by the latter portion of the same rule. This is my submission.

'A Member who wishes to bring to the notice of the House any matter which is not a Point of Order shall give notice to the Secretary in writing stating briefly the point which he wishes to raise in the House together with the reasons for wishing to raise it and he shall be permitted.....'

ಶ್ರೀ ಜಿ. ನಾರಾಯಣ ಕುಮಾರ್.—ಫೈವರಿ ೧೫ನೇ ತಾರೀಖಿನಿಂದ ಕನ್ನಡ ಆಯಿತು ಎಂದು ಹೇಳಿದಿರಲ್ಲ. ಎಲ್ಲಿ ಸ್ವಾಮಿ ಕನ್ನಡ.

ಉಪಾಧ್ಯಕ್ಷರು.—ತಾವು ಕುಳಿತುಕೊಳ್ಳಿ.

ಶ್ರೀ ಜಿ. ನಾರಾಯಣ ಕುಮಾರ್.—ಇದು ಕನ್ನಡವೇ ? ತಾವೇ ಹೇಳಿ. ಅಧ್ಯಕ್ಷರು ಸಮ್ಮಾನ ಕುಳಿತುಕೊಂಡರೆ ಹೇಗೆ ?

SRI A. LAKSHMISAGAR.—There is no option left to him to raise it until he shall be permitted to raise it only after the Spesker has given his consent and at such time and date as the Speaker may fix. This is my submission to the Chair. ಇದು ಈಗ ಅಧ್ಯಕ್ಷರ ಗಮನಕ್ಕೆ ಬಂದಿರುವುದರಿಂದ ನಿಯಮಾವಳಿಗನುಸಾರವಾಗಿ ಚರ್ಚೆಗೆ ಅವಕಾಶ ಕೊಡಬೇಕು ಎಂಬುದು ಮೊದಲನೇ ಭಾಗ. ಆದರೆ ಯಾವಾಗ ಕೊಡಬೇಕು ಎಂಬುದು ಅಧ್ಯಕ್ಷರಿಗೆ ಸೇರಿದ್ದು. ಸೂಕ್ತವಾದ ಸಮಯ ಗೊತ್ತು ಮಾಡಿ ಅಧ್ಯಕ್ಷರು ತಿಳಿಸಿದರೆ ಅದರಂತೆ ಸರ್ಕಾರ ಉತ್ತರ ಕೊಡತಕ್ಕ ವ್ಯವಸ್ಥೆ ಮಾಡುತ್ತದೆ.

ಶ್ರೀ ಎಸ್. ಬಂಗಾರಪ್ಪ.—ನಿಯಮ ಖಚಿತರಲ್ಲಿ ಏನಿದೆ ?

ಶ್ರೀ ಎಂ. ಎಂ. ನಾಣಯ್ಯ.—ಖಚಿತರ ನಿಯಮದ ಪಕ್ಕದಲ್ಲಿ ಖಚಿತೇ ನಿಯಮ ಬಂದಿರುವುದರಿಂದ ಇದು ಅದಕ್ಕೇ ಸೇರಿದಂತೆ that akin to the Point of Order ಎಂದು ಅವರು ಹೇಳಿದರು.

SRI A. LAKSHMISAGAR.—I only repeated what he said.

SRI M. M. NANAIAH.—I am also repeating the same thing. ಮಾನ್ಯ ಲಕ್ಷ್ಮೀಸಾಗರ್ ಅವರು ಟ್ರೆಜರಿ ಬೆಂಚಿನಲ್ಲಿ ಕುಳಿತಿದ್ದಾರೆ. ನಾನು ಹೋಗಿ ಅವರ ಪಕ್ಕದಲ್ಲಿ ಕುಳಿತರೆ ನಾನೂ ಖಜಾನೆ ಬೆಂಚಿನವನು ಆಗುತ್ತೇನೆಯೇ ? ಖಚಿತರ ಪಕ್ಕದಲ್ಲಿ ಖಚಿತ ಇರುವುದರಿಂದ ಇದು ಅದಕ್ಕೆ ಸೇರುತ್ತದೆಂದು ಹೇಳಬೇಕಾದರೆ ನಾನು ಟ್ರೆಜರಿ ಬೆಂಚ್ ಪಕ್ಕದಲ್ಲಿ ಕುಳಿತರೆ ನಾನೂ ಅದಕ್ಕೆ ಸೇರಿದವನಾಗಲು ಸಾಧ್ಯವೇ ? ಅದು ಸಾಧ್ಯವಾಗುವುದಿಲ್ಲ, ನಾನು ವಿರೋಧಪಕ್ಷದವನೇ ಆಗುತ್ತೇನೆ. ಆದ್ದರಿಂದ ಖಚಿತರ ನಿಯಮಕ್ಕೆ ಇದನ್ನು ಅನ್ವಯ ಮಾಡದೆ ಸಭೆಯಲ್ಲಿ ಈ ವಿಷಯ ಚರ್ಚೆ ಮಾಡುವುದಕ್ಕೆ ಅವಕಾಶ ಮಾಡಿಕೊಡಬೇಕು ಎಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಎಸ್. ಬಂಗಾರಪ್ಪ.—ಒಂದು ವಿಚಾರ ತಮ್ಮ ಗಮನಕ್ಕೆ ತರುತ್ತಿದ್ದೇನೆ. ಖಚಿತೇ ನಿಯಮಾವಳಿ ಏತಕ್ಕೋಸ್ಕರ ಇದೆ ಎಂಬುದು ಬಹಳ ಮುಖ್ಯ. ಉದಾಹರಣೆಗೆ ನಾವು ನಿಲುವಳಿ ಸೂಚನೆಯನ್ನು ಕೊಟ್ಟರೆ ಸಭೆಯ ಕಾರ್ಯಕಲಾಪಗಳನ್ನು ಕಾನೂನು ಪ್ರಕಾರ ಮುಂದೆ ಹಾಕಿ ನಿಲುವಳಿ ಸೂಚನೆಗೆ ಅವಕಾಶ ಮಾಡಿಕೊಡಬೇಕಾಗುತ್ತದೆ. ಆದರೆ ಪಾಯಿಂಟ್ ಆಫ್ ಆರ್ಡರ್‌ನ್ನು ಯಾವುದೇ ಸಮಯದಲ್ಲಿ ಸದಸ್ಯರು ಎತ್ತಬಹುದು. ಅದೂ ಕೂಡ ಅಲ್ಲ ಇದು. ನಿಯಮ ಖಚಿತನ್ನು ನಿಯಮಾವಳಿಯಲ್ಲಿ ಸೇರಿಸಿರುವುದರ ಉದ್ದೇಶ ಏನು ? ದೈನಂದಿನ ಕಾರ್ಯಕಲಾಪಗಳನ್ನು ಮುಂದಕ್ಕೆ ಹಾಕಬೇಕೆಂಬುದು ಉದ್ದೇಶವಲ್ಲ. ಅದು ಬರ್ಚೆಯಾಗಬೇಕು. ಅದರ ಜೊತೆಗೆ ಪ್ರಾಮುಖ್ಯವಾಗಿ ಸಾರ್ವಜನಿಕರ ಗಮನ ಸೆಳೆದಿರತಕ್ಕ ತೀರ್ಮಾನವಾದ ವಿಚಾರ ಸಭೆ ಮುಂದೆ ಬಂದಾಗ ಅದು ನಿಲುವಳಿ ಸೂಚನೆ ಇಲ್ಲದೇ ಇರಬಹುದು, ಗಮನ ಸೆಳೆಯುವ ಸೂಚನೆಯಾಗದಿರಬಹುದು, ಪಾಯಿಂಟ್ ಆಫ್ ಆರ್ಡರ್ ಅಲ್ಲದೇ ಇರಬಹುದು, ಆ ವಿಚಾರವನ್ನು ಚರ್ಚೆ ಮಾಡುವುದಕ್ಕೆ ಅವಕಾಶ ಕೊಡಬೇಕಾಗುತ್ತದೆ. ಖಚಿತೇ ನಿಯಮದಲ್ಲಿ ನಿರ್ಣಯ ಬರುವುದಿಲ್ಲ. ಹಿಂದೆ ತಿಳಿಸಿದ ನಿಯಮ ಏನಿತ್ತು ಅದು ಈ ನಿಯಮ

ದಲಿ ಇನ್‌ಕಾರ್ಪೊರೇಟ್ ಆಗಿದೆ. ೩೩೫ನೇ ನಿಯಮ ಅದೇ ಜಾತಿಗೆ, ಗುಂಪಿಗೆ ಸೇರುತ್ತದೆ. ಆದ್ದರಿಂದ ಈಗ ಚರ್ಚೆಗೆ ಅವಕಾಶ ಮಾಡಿಕೊಡದೆ ನಾಳೆ, ನಾಡಿದ್ದಿಗೆ ಹಾಕುತ್ತೇವೆಂದರೆ ಇದರ ಪ್ರಾಮುಖ್ಯತೆ ಹೋಗುತ್ತದೆ. ವಿಷಯ ಜರೂರಾಗಿದ್ದಾಗ, ಪ್ರಾಮುಖ್ಯವಾದದ್ದಾಗಿದ್ದಾಗ, ಸಾರ್ವಜನಿಕರಿಗೆ ನೇರವಾಗಿ ಸಂಬಂಧಪಟ್ಟ ಪ್ರಶ್ನೆ ಇರುವಾಗ ಇವತ್ತಿನ ಕಾರ್ಯಕಲಾಪಗಳ ಮಧ್ಯೆ ಚರ್ಚೆಗೆ ಅನುವು ಮಾಡಿಕೊಡುವುದು ಸುಮಾರು ಶುಭವಾಗುತ್ತದೆ. ಮಾನ್ಯ ದೇವೇಗೌಡರು, ಈಗ ನೋಟೀಸ್ ಕೊಟ್ಟಿದ್ದೀರಿ, ಆದ್ದರಿಂದ ನಾವು ಉತ್ತರ ಹೇಳುವುದು ಕಷ್ಟವಾಗುತ್ತದೆ ಎಂದು ಹೇಳಿದರು. ಇನ್ನು ಹಾಗೆ ಹೇಳುವುದಕ್ಕಾಗುವುದಿಲ್ಲ. ನಾವು ನೋಟೀಸ್ ಕೊಟ್ಟು ಪ್ರಸ್ತಾಪ ಮಾಡುವುದಕ್ಕಿಂತ ಮುಂಚೆಯೇ ಸರ್ಕಾರದ ಪರವಾಗಿ ಹೇಳಿಕೆ ಕೊಡುವುದಕ್ಕೆ ನಿಯಮಾವಳಿ ಪ್ರಕಾರ ಅವಕಾಶ ಇದೆ. ಮಂತ್ರಿಮಂಡಲದ ಯಾರಾದರೂ ಸದಸ್ಯರು ಸದನದ ಮುಂದೆ ಹೇಳಿಕೆಯನ್ನು ಕೊಡಬಹುದು. ಸದಸ್ಯರು ಪ್ರಶ್ನೆಯನ್ನು ಎತ್ತುವುದಕ್ಕಿಂತ ಮೊದಲೇ ಹೇಳಿಕೆ ಕೊಡುವುದಕ್ಕೆ ಸಾಧ್ಯ ಇದೆ. ವಿಷಯ ನಡೆದಿರತಕ್ಕದ್ದು ಶುಕ್ರವಾರ. ಇವತ್ತು ಸೋಮವಾರ. ಎಂದರೆ ೩ ದಿವಸಗಳ ಕಾಲ ಸರ್ಕಾರದ ಹತ್ತಿರ ಇದೆ. ಇಂತಹ ಪ್ರಮುಖವಾದ ವಿಚಾರ ಸದನದ ಮುಂದೆಯೂ ಚರ್ಚೆಯಾಗುತ್ತದೆಂದು ಸರ್ಕಾರಕ್ಕೆ ಗೊತ್ತಿರಲೇ ಬೇಕು. ಆದುದರಿಂದ ಸರ್ಕಾರದವರು on their own account they should have come forward with a fullfledged statement on this incident. ನಾವು ಇದನ್ನು ಕೇಳಲೇ ಬೇಕಾಗಿಲ್ಲ.

ಶ್ರೀ ಎಚ್. ಸಿ. ಶ್ರೀಕಂಠಯ್ಯ.—ಈ ವಿಷಯದ ಬಗ್ಗೆ ಬಂಗಾರಪ್ಪ ನವರು ಹೇಳುತ್ತಿದ್ದಾರೆ. ಈ ಸದನದಲ್ಲಿ ಗೃಹ ಮಂತ್ರಿಗಳೂ ಇಲ್ಲ, ಡೆಪ್ಯುಟಿ ಗೃಹ ಮಂತ್ರಿಗಳೂ ಇಲ್ಲ. ಅವರು ಪಿ.ಡಬ್ಲ್ಯು.ಡಿ. ಮಿನಿಸ್ಟರಿಗೆ ಹೇಳುತ್ತಿದ್ದಾರೆಯೇ ? ಅಥವಾ ಇನ್‌ಸಾರಿಗೆ ಹೇಳುತ್ತಿದ್ದಾರೆ ?

ಶ್ರೀ ಎಸ್. ಬಂಗಾರಪ್ಪ.—ಜಂಟಿ ಜವಾಬ್ದಾರಿ ಸ್ವಾಮಿ.

ಶ್ರೀ ಎ. ಲಕ್ಷ್ಮೀಸಾಗರ್.—ಅದು ಬೇರೆ ಪ್ರಶ್ನೆ.

ಶ್ರೀ ಕೆ. ಹೆಚ್. ರಂಗನಾಥ್.—ಮಾನ್ಯ ಲಕ್ಷ್ಮೀಸಾಗರ್‌ರವರು ಬೇರೆ ಪ್ರಶ್ನೆ ಎಂದು ಅಷ್ಟು ಲಘುವಾಗಿ ತೆಗೆದುಕೊಳ್ಳಬಾರದು. ಮಾನ್ಯ ಗೃಹಮಂತ್ರಿಗಳಿಗೆ ಗೊತ್ತಿರವಷ್ಟು ಮಾನ್ಯ ಲಕ್ಷ್ಮೀಸಾಗರ್‌ರವರಿಗೆ ಗೊತ್ತಿರಲಾರದು. No police officer will give that information to any minister other than the Home Minister.

ಶ್ರೀ ಎ. ಲಕ್ಷ್ಮೀಸಾಗರ್.—ಗೊತ್ತಿದೆ ಸ್ವಾಮಿ.

ಶ್ರೀ ಕೆ. ಎಚ್. ರಂಗನಾಥ್.—ಡಿ.ಜಿ.ಪಿ. ಯವರು ತಮಗೆ ಬ್ರೀಫ್ ಮಾಡುತ್ತಾರೆಯೋ ಅಥವಾ ಬೇರೆ ಮಂತ್ರಿಗಳಿಗೆ ಬ್ರೀಫ್ ಮಾಡುತ್ತಾರೆಯೋ ?

ಶ್ರೀ ಎ. ಲಕ್ಷ್ಮೀಸಾಗರ್.—ಜಾಯಿಂಟ್ ರೆಸ್ಪಾನ್ಸಿಬಲಿಟಿ ಇದೆ.

SRI K. H. RANGANATH.—Let him not take it so lightly.

MR. DEPUTY SPEAKER.—He is only pointing out the rule.

SRI A. LAKSHMISAGAR.—I only said about the rule.

ಶ್ರೀ ಕೆ. ಎಚ್. ರಂಗನಾಥ್.—ಆದರೆ ಮಂತ್ರಿಗಳು ಎಲ್ಲಾ ನನಗೆ ಗೊತ್ತಿದೆ ಎಂದು ಹೇಳುವುದಕ್ಕೆ ಸಾಧ್ಯವಿದೆಯೇ ? ಏನು ಚರ್ಚೆ ನಡೆಯುತ್ತದೆ ಅದನ್ನು ಗ್ರಹಿಸಲು ಗೃಹ ಸಚಿವ ಸಂಬಂಧ ಪಟ್ಟ ಅಧಿಕಾರಿಗಳು ಇಲ್ಲೇ ಇರಬೇಕಾಗುತ್ತದೆ. ಯಾರ ಹತ್ತಿರ ಸುದ್ದಿ ಇರುತ್ತದೆ ?

ಶ್ರೀ ಎಸ್. ಬಂಗಾರಪ್ಪ.—ಅದುದರಿಂದ ಅಧ್ಯಕ್ಷರೇ, ಈಗ ೩ ದಿವಸಗಳು ಕಳೆದು ಹೋಗಿವೆ. ಸರ್ಕಾರವೇ ಈ ಬಗ್ಗೆ ಹೇಳಿಕೆಯನ್ನು ಕೊಡುತ್ತದೆಂದು ನಿರೀಕ್ಷೆ ಮಾಡಿದ್ದೆವು. ಹೆಣ್ಣು ಮಕ್ಕಳ ಮಾನಸಭೆಗೆ ಆಗಿರತಕ್ಕದ್ದು, ಮಚ್ಚು ಕತ್ತಿ ತೋರಿಸಿ high-handedness is reigning even in public streets about the private individuals. ನಾಳೆ ದಿನ ಇವರು ಸರ್ಕಾರದ ಮೇಲೆ ಕತ್ತಿ ಮಚ್ಚು, ಸೈಕಲ್ ಚೈನುಗಳನ್ನು ತೋರಿಸಬಹುದು. ಆದುದರಿಂದ ತಾವು ಸರ್ಕಾರದ ಪರವಾಗಿ ಹೇಳಿಕೆಯನ್ನು ಕೊಡುತ್ತೀರಿ ಎಂಬ ನಂಬಿಕೆಯನ್ನು ಇಟ್ಟುಕೊಂಡಿದ್ದೇನೆ. ಇವತ್ತು

ಇನ್ನೊಂದು ನೋಟೀಸ್ ಬಂದಿದೆ. ಅದು ಈ ಸದನದಲ್ಲಿ ಪ್ರಸ್ತಾಪ ಮಾಡುವ ನೋಟೀಸ್. ಈ ಘಟನೆಗೆ ಸಂಬಂಧಪಟ್ಟ ವಿಷಯ ಪತ್ರಿಕೆಗಳಲ್ಲೂ ಬಂದಿದೆ. ಇದು ಪತ್ರಿಕೆಗಳಿಗೆ ಬರುವುದಕ್ಕಿಂತ ಮುಂಚೆ ಪೋಲೀಸರಿಂದ ಗೃಹ ಖಾತೆಗೆ ಸುದ್ದಿ ಬಂದಿರಲೇ ಬೇಕು. ಒಳಾಡಳಿತ ಇಲಾಖೆ ಈ ಬಗ್ಗೆ ಏನು ಮಾಡುತ್ತಿದೆ ? ಈ ಬಗ್ಗೆ ಸಂಬಂಧಪಟ್ಟ ಮಂತ್ರಿಗಳಿಗೆ ಗೃಹ ಇಲಾಖೆ ಏಕೆ ವಿಷಯವನ್ನು ಸೂಚಿಸಿಲ್ಲ ? This House has got every right to demand such a statement to be placed on the table of the House. This should have been done already ಏಕೆ ಮಾಡಿಲ್ಲ ?

MR. DEPUTY SPEAKER.—I will allow you to discuss...

ಶ್ರೀ ಎಸ್. ಬಂಗಾರಪ್ಪ.—ಈ ವಿಷಯದ ಸಂಪೂರ್ಣ ಪ್ರಸ್ತಾಪ ಮಾಡುವುದಕ್ಕೆ ತಾವು ಅನುಮತಿ ಕೊಡಬೇಕು. ಮಾನ್ಯ ಶ್ರೀಕಂಠಯ್ಯನವರು ಹೇಳಿರುವುದರಲ್ಲಿ ಅರ್ಥವಿದೆ. ಮಂತ್ರಿಮಂಡಲದಲ್ಲಿ ಜಂಟಿ ಜವಾಬ್ದಾರಿ ಇದೆ. ಒಬ್ಬ ಮಂತ್ರಿಗಳ ಪರವಾಗಿ ಇನ್ನೊಬ್ಬರು ಹೇಳಿಕೆ ಕೊಡಬಹುದು. ಆದರೆ ಇಂತಹ ಪ್ರಕರಣಗಳಿಗೆ ಸಂಬಂಧಪಟ್ಟವರು ಒಳಾಡಳಿತ ಇಲಾಖೆ ನಿರ್ವಹಣೆ ಹೊತ್ತು ಮಾನ್ಯ ಮುಖ್ಯ ಮಂತ್ರಿಗಳು ಹಾಗೂ ಗೃಹ ಖಾತೆಯ ರಾಜ್ಯ ಮಂತ್ರಿಗಳಾದ ಶ್ರೀ ರಮೇಶ ಜಗಜಿನ್ನಿಯವರು. ಅವರು ಈ ಸಭೆಯಲ್ಲೇ ಇದ್ದರು. ಈಗ ಅವರು ಮೇಲ್ಮನೆಗೆ ಹೋಗಿರಬಹುದೆಂದು ಕಾಣುತ್ತದೆ. ಈ ಬಗ್ಗೆ ಸಂಪೂರ್ಣ ಚರ್ಚೆ ಆಗಬೇಕಾಗಿದೆ. ಆ ಹೆಣ್ಣುಮಗಳು ಇಲ್ಲಿ ಹೊರಗಡೆ ಕುಳಿತ್ತಿದ್ದಾಳೆ. ಆಕೆಯಿಂದ ವಿವರಗಳನ್ನು ಪಡೆದುಕೊಂಡಿದ್ದೇವೆ. ಹಾಗೂ ಇನ್ನೂ ವಿವರಗಳನ್ನು ನಾವು ಬೇರೆ ಮೂಲಗಳಿಂದ ಪಡೆದುಕೊಂಡಿದ್ದು ಆ ಬಗ್ಗೆ ಇಲ್ಲಿ ಪ್ರಸ್ತಾಪ ಮಾಡಬೇಕಾಗಿದೆ. ವಾಣಿವಿಲಾಸ್ ಆಸ್ಪತ್ರೆಯ ವೈದ್ಯರು ಈಕೆಯನ್ನು ಪರೀಕ್ಷೆ ಮಾಡಿದ್ದಾರೆ. Whether rape has been committed on her or not. ಏನಾಯಿತು ? ಈ ಬಗ್ಗೆ ರಿಪೋರ್ಟ್ ಡಿಲೇ ಆಗಬಾರದು. ಅಲ್ಲಿ ಏನು ನಡೆದಿದೆ, ವೈದ್ಯರ ವರದಿ ಏನು ಎಂಬುದನ್ನು ತೆಗೆದುಕೊಳ್ಳಬೇಕು. ಇದು ಸಣ್ಣ ವಿಚಾರವಲ್ಲ. ಇದು ಶಾಂತಿ ಕಾಪಾಡುವ ವಿಷಯವಾಗಿದೆ. ಡಬಲ್ ರಕ್ತಿಯಲ್ಲಿ ಈ ತುದಿಯಿಂದ ಆ ತುದಿಯವರವಿಗೂ ಪೋಲೀಸಿನವರು ಇದ್ದೇ ಇರುತ್ತಾರೆ. ಸರ್ಕಲ್ ಹತ್ತಿರ, ಲಾಲ್‌ಬಾಗ್ ಗೇಟ್ ಹತ್ತಿರ, ಬಿ.ಟಿ.ಎಸ್. ಪಡ್ ಹತ್ತಿರ ಪೋಲೀಸಿನವರು ಇದ್ದೇ ಇರುತ್ತಾರೆ. ಆ ದುಷ್ಕರ್ಮಿಗಳು ಮಚ್ಚು ಕತ್ತಿ ಹಿಡಿದಿದ್ದರಿಂದ ಸಾರ್ವಜನಿಕರು ಅವರನ್ನು ಹಿಡಿಯುವ ಧೈರ್ಯ ಮಾಡಿಲ್ಲ. ಆ ಇಬ್ಬರನ್ನು ಹಿಡಿದು ಕೊಂಡು ಹೋಗುವಾಗ ದಾರಿಯುದ್ದಕ್ಕೂ ಆಕೆ ಕೂಗಿಕೊಂಡಿದ್ದಾಳೆ. ಆಗ ಆ ಪೋಲೀಸಿನವರು ಇದ್ದರು ಎನ್ನುವುದು ಜನರ ಅಭಿಪ್ರಾಯ. ಪೋಲೀಸಿನವರಿಗೆ ತಕ್ಷಣ ಬೊರವಾಣೆ ಮಾಡಿ ವ್ಯಾನ್ ಕಳಿಸಿ ಎಂದರೂ ಲಾಲ್‌ಬಾಗಿಗೆ ಪೋಲೀಸ್ ವ್ಯಾನ್ ಹೋಗಲಿಲ್ಲ. ಆಟೋರಿಕ್ಷಾದಲ್ಲಿ ಪೋಲೀಸ್ ಕಾನ್ಸ್ಟೇಬಲ್ ಹೋದರು ಎಂದು ಗೊತ್ತಾಗುತ್ತದೆ. ಅವರು ಮೊದಲೇ ಹೋಗಿದ್ದರೆ ಅತ್ಯಾಚಾರವನ್ನು ತಡೆಗಟ್ಟಬಹುದಾಗಿತ್ತು. ಅಲ್ಲಿ ಇಬ್ಬರು ಅತ್ಯಾಚಾರ ಮಾಡಿ ಇನ್ನೊಬ್ಬ ಮಾಡುವ ಸಮಯಕ್ಕೆ ಪೋಲೀಸರು ಹೋಗಿದ್ದಾರೆ. ಈ ವಿಷಯ ಪತ್ರಿಕೆಗಳಲ್ಲೂ ಬಂದಿದೆ. ಅಲ್ಲಿ ಅವರು ಕತ್ತಿ ಚಾಕು ಹಿಡಿದುಕೊಂಡು ಜನರಲ್ಲಿ ಭಯ ಹುಟ್ಟಿಸಿ ಈ ಕಡೆ ರೇಷು ಮಾಡಿದ್ದಾರೆ ಎಲ್ಲಾ ಆಮೇಲೆ ಪೋಲೀಸರು ಬಂದರು ಎಂದು ಜನ ಹೇಳುತ್ತಿದ್ದಾರೆ. ಈ ಬಗ್ಗೆ ರೆಗ್ಯುಲರ್ ಇನ್ವೆಸ್ಟಿಗೇಷನ್ ಆಗಬಹುದು. ನೀವೂ ಕೂಡ ತಿಳಿದುಕೊಳ್ಳಬೇಕು. ನೀವು ಫಸ್ಟ್ ಹ್ಯಾಂಡ್ ಇನ್ವೆಸ್ಟಿಗೇಷನ್ ತರಿಸಬೇಕು. ಈ ಬಗ್ಗೆ ಸಂಪೂರ್ಣ ಚರ್ಚೆ ಆಗಬೇಕು. ಆಮೇಲೆ ವಿಷಯದ ಗಹನತೆ ಗೊತ್ತಾಗುತ್ತದೆ. ಪೋಲೀಸರು ಇದ್ದರೂ ಸಹ ರಕ್ಷಣೆ ಕೊಡಲಾಗಲಿಲ್ಲ. ಇದರ ಸಂಪೂರ್ಣ ಜವಾಬ್ದಾರಿಯನ್ನು ಸರ್ಕಾರವೇ ಹೊರಬೇಕಾಗುತ್ತದೆ. ಒಬ್ಬ ಪೋಲೀಸ್ ಪೇದೆ ತನ್ನ ಕರ್ತವ್ಯ ನಿರ್ವಹಣೆಯಲ್ಲಿ ವಿಫಲನಾದರೆ ಅದು ಪೋಲೀಸ್ ಕಮಿಷನರವರ, ಸರ್ಕಲ್ ಇನ್ಸ್‌ಪೆಕ್ಟರವರ, ಎ.ಸಿ.ಪಿ. ಯವರ ವೈಫಲ್ಯವನ್ನು ತೋರಿಸುತ್ತದೆ. ಸರ್ಕಾರ ಏಕೆ ಸಂಪೂರ್ಣ ಜವಾಬ್ದಾರಿಯನ್ನು ಹೊತ್ತಿಲ್ಲ ? ಇದು ಅಡಳಿತಕ್ಕೆ ನೇರವಾಗಿ ಸಂಬಂಧಪಡುವಂತಹ ವಿಷಯವಾಗಿದೆ. ಇದು ಮಾನವರಿಗೆ ಸಂಬಂಧಿಸಿದೆ, ಕೊಲೆಯ ಬೆದರಿಕೆಗೆ ಸಂಬಂಧ ಪುಷ್ಟಿಯಾಗಿದ್ದು ಈ ಬಗ್ಗೆ ಇಲಾಖೆ ಸಂಪೂರ್ಣ ದುರ್ಬಲವಾಗಿದೆಯೆಂದು ನಾನು ಹೇಳುತ್ತೇನೆ. ಹಳ್ಳಿಗಳಿಗೆ ಕಡೆ ಬೆಂಗಳೂರಿನಲ್ಲಿ ಇರುವಂತೆ ಪೋಲೀಸ್ ವ್ಯವಸ್ಥೆ ಇಲ್ಲ. ಆದರೆ ಬೆಂಗಳೂರು ನಗರದಲ್ಲಿ, ಅದೂ ಹಾಡುಹಗಲಲ್ಲಿ ಮಧ್ಯಾಹ್ನ ೧೨ ರಿಂದ ೩ ಗಂಟೆಯ ಸಮಯದಲ್ಲಿ ಲಾಲ್‌ಬಾಗಿನಲ್ಲಿ, ಸಾವಿರಾರು ಪೋಲೀಸರು ಇರುವ ಸ್ಥಳದಲ್ಲಿ ನಡೆದಿರುವ ಘಟನೆ ಸರ್ಕಾರದ ವೈಫಲ್ಯತೆ

ಯಲ್ಲದೇ ಮತ್ತೇನೆಂಬುದನ್ನು ನಾನು ಸ್ಪಷ್ಟಪಡಿಸುತ್ತಿದ್ದೇನೆ. ಈ ವಿಷಯದ ಬಗ್ಗೆ ಚರ್ಚೆಗೆ ಅಧ್ಯಕ್ಷರು ಇಂದೇ ಕಾಲ ನಿಗದಿ ಮಾಡಬೇಕು. ಬೇರೆ ಮೂಲಗಳಿಂದಲೂ ನಾನು ವಿಷಯ ಸಂಗ್ರಹಿಸಿ ತಂದಿದ್ದೇನೆ. ತಾವು ಅವಕಾಶ ಮಾಡಿಕೊಟ್ಟ ಸಂಪೂರ್ಣ ಚರ್ಚೆಗೆ ಅನುಮತಿ ನೀಡಬೇಕು. ಬೇರೆ ವಿಷಯಗಳನ್ನು ಬದಿಗೆ ಇಡೋಣ. ತಡ ಮಾಡದೇ, ನೋಟೀಸ್‌ಗೆ ಕಾಯದೇ ಸಂಪೂರ್ಣ ಹೇಳಿಕೆಯನ್ನು ಕೊಡದಿರುವುದು ಖಂಡನೀಯ. ಸಂಪೂರ್ಣ ಹೇಳಿಕೆ ಮಾಡಲು ಅವಕಾಶ ಮಾಡಿಕೊಡಬೇಕೆಂದು ನಾನು ಮಾನ್ಯ ಅಧ್ಯಕ್ಷರನ್ನು ಒತ್ತಾಯ ಮಾಡುತ್ತಿದ್ದೇನೆ.

೧-೩೦ ಪಿ.ಎಂ.

ಶ್ರೀ ಹೆಚ್.ಡಿ. ದೇವೇಗೌಡ.—ಸನ್ಮಾನ್ಯ ಅಧ್ಯಕ್ಷರೇ, ಇವತ್ತು ಮಾನ್ಯ ವಿರೋಧ ಪಕ್ಷದ ನಾಯಕರು ಮತ್ತು ಬಂಗಾರಪ್ಪನವರು ಶುಕ್ರವಾರ ನಡೆದಂಥ ಘಟನೆ ಬಗ್ಗೆ ವಿಧಿನಿಯಮವು ೩೩೫ ಕೆಳಗಡೆ ಪ್ರಸ್ತಾಪ ಮಾಡಲಿಕ್ಕೆ ತಮ್ಮ ಅನುಮತಿಯನ್ನು ಕೇಳಿದ್ದಾರೆ.

ಶ್ರೀ ಎಂ. ವೀರಪ್ಪಮಯ್ಯ.—ಉತ್ತರ ಕೊಡುವುದಕ್ಕೆ ಸಿದ್ಧರಿದ್ದೀರಾ ?

ಶ್ರೀ ಹೆಚ್.ಡಿ. ದೇವೇಗೌಡ.—ಸಿದ್ಧರಿದ್ದೇವೆ. ತಾವು ಸಾಕಷ್ಟು ಅನುಭವ ಹೊಂದಿದ್ದೀರಿ. ಮಾನ್ಯ ರಂಗನಾಥರವರು ಸರ್ಕಾರದ ಪ್ರತಿನಿಧಿಯಾಗಿ ಮಾತ್ರ ಕೆಲಸ ಮಾಡಿಲ್ಲ ಸಭಾಧ್ಯಕ್ಷರಾಗಿಯೂ ಕೆಲಸ ಮಾಡಿದ್ದಾರೆ.

ಶ್ರೀ ಕೆ. ಹೆಚ್. ರಂಗನಾಥ್.—ಮಾನ್ಯ ಸಾಗರ್‌ರವರು ಲಘುವಾಗಿ ತೆಗೆದುಕೊಂಡಿದ್ದರೆ ಬಗ್ಗೆ ಮಾತ್ರ ನಾನು ಪ್ರಸ್ತಾಪ ಮಾಡಿದ್ದೆ.

ಶ್ರೀ ಎ. ಲಕ್ಷ್ಮೀಸಾಗರ್.—ನಾನು ಲಘುವಾಗಿ ವಗತನಾಡಲಿಲ್ಲ. ಸರ್ಕಾರ ಜಂಟಿ ಜವಾಬ್ದಾರಿಯಿಂದ ಉತ್ತರ ಹೇಳುತ್ತದೆ.

ಶ್ರೀ ಕೆ. ಹೆಚ್. ರಂಗನಾಥ್.—ಜಂಟಿ ಜವಾಬ್ದಾರಿ ಇದ್ದರೂ ಕೂಡ ಒಳಾಡಳಿತ ಸಚಿವರಾಗಿರುತ್ತಾರೆ. ಹೆಚ್ಚು ವಿಚಾರ ಅವರಿಗೆ ಗೊತ್ತಿರುತ್ತದೆ. ಪೋಲೀಸ್ ಅಧಿಕಾರಿಗಳು ಸೂಕ್ತವಾಗಿ ಅವರಿಗೆ ಗೊತ್ತಿರುತ್ತದೆ. ಪೋಲೀಸ್ ಅಧಿಕಾರಿಗಳು ಸೂಕ್ತವಾಗಿ ಅವರಿಗೆ ವಿಚಾರ ತಿಳಿಸುತ್ತಾರೆ. ಅದಕ್ಕೋಸ್ಕರ ಇಂಥ ವಿಚಾರಗಳು ಪ್ರಸ್ತಾಪಕ್ಕೆ ಬಂದಾಗ ಸಂಬಂಧಪಟ್ಟ ಮಂತ್ರಿಗಳು ಇರತಕ್ಕಂಥದ್ದು ಬಹಳ ಒಳ್ಳೆಯದು. ಮೊನ್ನೆತಾನೇ ಬಳ್ಳಾರಿಯಲ್ಲಿ ನಡೆದಂಥ ದುರಂತವನ್ನು ಪ್ರಸ್ತಾಪ ಮಾಡಿದ್ದೇವೆ. ಅದಿನ್ನೂ ನಮ್ಮ ಮನಸ್ಸಿನಿಂದ ಮಾಯವಾಗಿಲ್ಲ. ಬೆಂಗಳೂರು ನಗರದಲ್ಲಿ ಮದ್ಯಾಡ್ಡ ಹೊತ್ತು ಹೊಣ್ಣು ಮಕ್ಕಳ ಕೆಲಸಕ್ಕೆ ಹೋಗಿ ಬರುವಾಗ ಅಪೊರಿಕ್ಷಾದಲ್ಲಿ ಹಾಕಿಕೊಂಡು ಹೋಗಿ ಲಾಲ್‌ಬಾಗ್‌ನಲ್ಲಿ ಅವರ ಹತ್ಯಾಚಾರ ಮಾಡಿರುವಾಗ ಸಂಬಂಧಪಟ್ಟ ಮಂತ್ರಿಗಳು ತತ್ಕ್ಷಣ ಇಂಥ ವಿಷಯಗಳನ್ನು ತಿಳಿದುಕೊಳ್ಳುವುದು ಅವರ ಒಂದು ಕರ್ತವ್ಯ. ಮಾನ್ಯ ಕಾನೂನು ಮಂತ್ರಿಗಳು ಏತಕ್ಕೆ ಗಂಭೀರವಾಗಿ ತೆಗೆದುಕೊಳ್ಳುತ್ತಾರೋ ?

ಶ್ರೀ ಎ. ಲಕ್ಷ್ಮೀಸಾಗರ್.—ಅದು ನಿಮ್ಮ ಅಭಿಪ್ರಾಯ.

ಶ್ರೀ ಕೆ.ಪಿ. ರಾಂತಮೂರ್ತಿ.—ಸ್ವಾಮಿ, ಇಲ್ಲಿ ಗಂಭೀರವಾದ ವಿಷಯವನ್ನು ಪ್ರಸ್ತಾಪ ಮಾಡುತ್ತಿರುವಾಗ ಸಂಬಂಧಪಟ್ಟ ಗೃಹ ಮಂತ್ರಿಗಳು ಈ ಸಭೆಗೆ ಕರೆಯಿಸಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಜಿ. ನಾರಾಯಣ ಕುಮಾರ್.—ಸ್ವಾಮಿ, ತಾವು ಇದರ ಬಗ್ಗೆ ಚರ್ಚೆಗೆ ಅವಕಾಶ ಕೊಡಬೇಕು.

ಶ್ರೀ ಬಸವರಾಜ ಪಾಟೀಲ್.—ಅತ್ಯಾಚಾರ ಆಗಿರತಕ್ಕಂಥ ಹೆಣ್ಣು ಮಗಳನ್ನು ಮಾನ್ಯ ನಾರಾಯಣಕುಮಾರರವರು ಈ ಸಭೆಗೆ ಕರೆದುಕೊಂಡು ಬಂದರೂ, ತಾವು ಚರ್ಚೆಗೆ ಅವಕಾಶ ಕೊಡಲಿಲ್ಲ ಅಂದರೆ ಹೇಗೆ ?

ಬಬ್ಬ ಮಾನ್ಯ ಸದಸ್ಯರು.—ಗಂಭೀರವಾದ ವಿಚಾರಗಳ ಬಗ್ಗೆ ಸದನದಲ್ಲಿ ಚರ್ಚೆ ನಡೆಯಬೇಕಾದರೆ ಸಂಬಂಧಪಟ್ಟ ಗೃಹ ಮಂತ್ರಿಗಳು ಸಭೆಯಲ್ಲಿದ್ದು ಸೂಕ್ತ ಉತ್ತರ ಕೊಡುವುದು ಒಳ್ಳೆಯದೆಂದು ನಾನು ಭಾವಿಸುತ್ತೇನೆ. ತಾವು ಮಂತ್ರಿಗಳಿಗೆ ಆ ರೀತಿ ತಾಕೀತು ಕೊಡಬೇಕೆಂದು ಹೇಳುತ್ತೇನೆ.

ಶ್ರೀ ಬಿ. ಸ್ವಾಮಿರಾವ್.—ನಿನ್ನೆ ನಗರದಲ್ಲಿ ಮಧ್ಯಾಹ್ನ ಹಾಡಂಹಗಲೇ ಒಬ್ಬ ಮಂಟಿಯ ಮೇಲೆ ಮಾನಭಂಗವಾಗಿರುವ ಸುದ್ದಿ ಕಾಳ್ಕಿಚ್ಚಿ ನಂತೆ ಹರಡಿದ್ದ ರೂ ಸರ್ಕಾರ ಕಣ್ಣು ಮುಚ್ಚಿಕೊಂಡು ಕೂತಿದೆ. ಇವತ್ತಿನ ದಿವಸ ಆ ಕಣ್ಣು ಮಕ್ಕಳು ಇಲ್ಲಿ ಬಂದು ಕೂತಿದ್ದಾಳೆ. ಇಲ್ಲಿ ಬಂದಿರತಕ್ಕ ಸದಸ್ಯರಾದ ನಾವು ಗಳು ನಮ್ಮ ಹೆಣ್ಣು ಮಕ್ಕಳು ಮತ್ತು ಹೆಂಡತಿಯರುಗಳನ್ನು ಬಿಟ್ಟು ಬಂದಿದ್ದೇವೆ. ಅವರ ಪರಿಸ್ಥಿತಿ ಏನಾಗುತ್ತದೆಂಬುದನ್ನು ತಾವು ಯೋಚನೆ ಮಾಡಬೇಕು. ರೂಲ್ ಡಿಷಿ ಇರಲಿ ಅಥವಾ ಯಾವುದೇ ರೀತಿಯಿಂದ ಚರ್ಚೆಗೆ ಅವಕಾಶ ಮಾಡಿಕೊಡದೇ ಹೋದರೆ ಪರಿಸ್ಥಿತಿ ವಿಕೋಪಕ್ಕೆ ಹೋಗುತ್ತದೆ. ತಾವು ಕೂಡ ತಮ್ಮ ಹೆಂಡತಿ ಮಕ್ಕಳ ಬಗ್ಗೆ ಯೋಚನೆ ಮಾಡಿ : ಚರ್ಚೆಗೆ ಅವಕಾಶ ಕೊಡಬೇಕೆಂದು ಹೇಳುತ್ತೇನೆ.

ಶ್ರೀ ಹೆಚ್.ಡಿ. ದೇವೇಗೌಡ.—ಈ ಸದನದ ಕೆಲಸವನ್ನು ನಿಯಮಾವಳಿ ಬಿಟ್ಟು ಮಾಡಬಹುದೆಂದು ವಿರೋಧ ಪಕ್ಷದವರು ಹೇಳುವುದಾದರೆ ಅದಕ್ಕೆ ನಮ್ಮ ಅಡ್ಡಿ ಇಲ್ಲ.

ಶ್ರೀ ಎಂ. ವೀರಪ್ಪ ಮೊಯ್ಲಿ.—ವಿಷಯದ ಗಂಭೀರತೆಯನ್ನು ಮರೆತು ಈ ಸದನದ ಕಾರ್ಯ ಕಲಾಪಗಳು ನಡೆಯಬೇಕೆಂದು ಹೇಳುತ್ತೀರಾ ?

ಶ್ರೀ ಹೆಚ್.ಡಿ. ದೇವೇಗೌಡ.—ವಿಷಯದ ಗಂಭೀರತೆಯನ್ನು ಮರೆತು ಸದನದ ಕಾರ್ಯಕಲಾಪ ಮಾಡಿ ಎಂದು ನಾನು ಹೇಳಲಿಲ್ಲ. ನಾವೇ ರೂಪಿಸಿಕೊಂಡ ವಿಧಿನಿಯಮಗಳಿಗೆ ಬದ್ಧರಾಗಿದ್ದರೂ ವಿಷಯವನ್ನು ಪ್ರಸ್ತಾಪ ಮಾಡಲಿಕ್ಕೆ ಅಧ್ಯಕ್ಷರ ಅನುಮತಿಯನ್ನು ಕೇಳಬೇಕಾಗುತ್ತದೆ. ನಿಯಮದ ಪ್ರಕಾರ ಈ ಸದನದ ಕಾಲವನ್ನು ಗೊತ್ತು ಮಾಡಿ: ಅಧ್ಯಕ್ಷರು ಅನುಮತಿ ಕೊಡಲಿ. ಒಂದು ಮಾತು ಮಾತ್ರ ಈ ಸಂದರ್ಭದಲ್ಲಿ ಹೇಳುತ್ತೇನೆ. ತಾವು ಅಧಿಕಾರ ನಡೆಸಿದಂತವರು ತಮಗೆ ಟೀಕೆ ಮಾಡುವಂಥ ಹಕ್ಕು ಇದೆ. ಈ ಸದನದ ಕಾರ್ಯಕಲಾಪವನ್ನು ನಿಯಮಾವಳಿಗೆ ಅನುಸಾರವಾಗಿ ಮಾಡ ಬೇಕಾಗುತ್ತದೆ.

ಶ್ರೀ ಎಂ. ವೀರಪ್ಪ ಮೊಯ್ಲಿ.—ಹಿಂದಿನ ಕಾರ್ಯಕಲಾಪಗಳನ್ನು ನೋಡಿದರೆ ತಮಗೆ ಗೊತ್ತಾಗು ತ್ತದೆ. ರಾಜ್ಯದಲ್ಲಿ ನಮಗೆ ಒಂದೇ ಸಮನೆ ಗಲಭೆಗಳು ಅತ್ಯಾಚಾರಗಳು ನಡೆಯುತ್ತಿದ್ದರೂ ಏನೊಂದು ಕ್ರಮ ತೆಗೆದುಕೊಂಡಿಲ್ಲ ಅಂದರೆ, ಈ ಸರ್ಕಾರ ಏನು ನಿನ್ನೆ ಮಾಡುತ್ತಿದೆಯೇ ?

ಶ್ರೀ ಹೆಚ್.ಡಿ. ದೇವೇಗೌಡ.—ತಮಗೆ ಹೇಳತಕ್ಕಂಥ ಅಧಿಕಾರ ಇದೆ. ಸರ್ಕಾರ ನಿನ್ನೆ ಮಾಡು ತ್ತಿಲ್ಲ. ನಡೆದಿರುವಂಥ ಘಟನೆಗಳ ಬಗ್ಗೆ ಸರ್ಕಾರ ಕ್ರಮ ತೆಗೆದುಕೊಂಡಿದೆ. ಕಾಲವನ್ನು ನಿಗದಿ ಮಾಡು ವಂಥ ಅಧಿಕಾರ ನನಗೆ ಸಂಬಂಧಪಟ್ಟದ್ದಿಲ್ಲ. ಅದು ಅಧ್ಯಕ್ಷರಿಗೆ ಬಿಟ್ಟದ್ದು.

ಶ್ರೀ ನಾರಾಯಣ ಕುಮಾರ್.—ಸ್ವಾಮಿ, ಅತ್ಯಾಚಾರ ಮಾಡಿರತಕ್ಕ ವ್ಯಕ್ತಿ: Words expended as order by the Chair.

ರೂಲ್ ಡಿಷಿರ ಪ್ರಕಾರ ಬಿತ್ತಕ್ಕೆ ಸೂಚನೆ ಕೊಟ್ಟಿದ್ದೇವೆ ಎಂದರೆ ಮುಗ್ಧ ಬಾಲಕಿಯ ಮೇಲೆ ಆಗಿರತಕ್ಕ ಅತ್ಯಾಚಾರವನ್ನು ಯಾರೂ ಸಹಿಸಿಕೊಳ್ಳುವುದಕ್ಕೆ ಸಾಧ್ಯವಿಲ್ಲ. ಸರ್ಕಾರದ ಮುಂದೆ ಉತ್ತರ ಏನಿದೆ ಅದನ್ನು ತಿಳಿದುಕೊಳ್ಳುವುದಕ್ಕೆ ಸಾಧ್ಯವಿಲ್ಲ. ಸರ್ಕಾರದ ಮುಂದೆ ಉತ್ತರ ಏನಿದೆ ಅದನ್ನು ತಿಳಿದುಕೊಳ್ಳುವುದಕ್ಕೆ ನೋಟೀಸ್ ಕೊಟ್ಟಿರುವುದು. ಕಾಂಗ್ರೆಸ್ (ಐ) ಅವರು ಮಾಡಿದ ತಕ್ಷಣ ಅವರನ್ನು ಬಿಟ್ಟುಬಿಡಬೇಕೆಂದು ಯಾರೂ ಹೇಳುವುದಿಲ್ಲ. I would rather rising my seat and go away and see that see should be protected.

(ಗೊಂದಲ)

ಈ ತರಹದ ಮಾತುಗಳು ಸಭೆಯ ಘನತೆಗೆ ಗೌರವವನ್ನು ತರುವುದಿಲ್ಲ. ಮಾನ್ಯ ಸದಸ್ಯರಿಗೆ ಗೊತ್ತಿದ್ದರೆ ಸರ್ಕಾರಕ್ಕೆ ಸಹಾಯ ಮಾಡಬೇಕು. ಮಾನ್ಯ ಆಡಳಿತ ಪಕ್ಷದ ಸದಸ್ಯರೇ ಆ ಮಾತು ಹೇಳುವುದಾದರೆ ಸರ್ಕಾರ ಈ ಕ್ಷಣದಲ್ಲೇ ವಿಚಾರವನ್ನು ತರಿಸಿ ಈಗಲೇ ತೀರ್ಮಾನ ತೆಗೆದುಕೊಳ್ಳಬೇಕು, ಡಿಸ್ ಕಂಪನಿಗೆ ತೆಗೆದುಕೊಳ್ಳಬೇಕು. ಇದು ಯಾವ ಮಟ್ಟಕ್ಕೆ ಹೋಗುತ್ತಿದೆ ಎಂದರೆ ಇಲ್ಲಿ ಯಾರು ರಕ್ಷಣೆ ಕೊಡುತ್ತಾರೆ ಎನ್ನುವ ಮಟ್ಟಕ್ಕೆ ಹೋಗುತ್ತಿದೆ. ಆಡಳಿತ ಪಕ್ಷಕ್ಕೆ ಸಹಾಯ ಮಾಡತಕ್ಕ ಕ್ರಾಂತಿರಂಗದ ಸದಸ್ಯರು ಈ ಆಪಾದನೆ ಮಾಡುವುದಾದರೆ ಈ ವಿಷಯ ನಿಜವಾಗಿದ್ದರೆ, ಈ ಕ್ಷಣದಲ್ಲಿಯೇ ಸರ್ಕಾರ ಈ

ವಿಚಾರವನ್ನು ಸಭೆಯ ಮುಂದಿಡಬೇಕು. ದಿಸ್‌ಕಪಸ್‌ಗೆ ತೆಗೆದುಕೊಳ್ಳಬೇಕು. We do not want to postpone this issue because it is a serious allegation the hon. Member is making. We cannot lie-low.

ಶ್ರೀ ಎಂ. ವೀರಪ್ಪವೊಯ್ಲಿ.—ಸನ್ಮಾನ್ಯ ಸದಸ್ಯರಾದಂಥ ನಾರಾಯಣ ಕುಮಾರ್ ಅವರೂ ಬೇಜವಾಬ್ದಾರಿಯಾದಂಥ ಆಪಾದನೆಯನ್ನು ಮಾಡಿದ್ದಾರೆ ಆ ಪ್ರಶ್ನೆಯನ್ನು ನಾವು ಇಲ್ಲಿಗೆ ಬಿಡಲಿಕ್ಕೆ ಆಗುವುದಿಲ್ಲ. ಪ್ರಥಮದಲ್ಲಿ ನಾವು ಈ ಸದನದಲ್ಲಿ ಈ ಪ್ರಶ್ನೆ ಎತ್ತಿದ್ದೇವೆ ಇದು ಚರ್ಚೆಯಾಗಬೇಕು. ರಾಜಕೀಯ ಬಣ್ಣವನ್ನು ಕೊಡತಕ್ಕ ಕೆಲಸವನ್ನು ಆಡಳಿತ ಪಕ್ಷದವರು ಮಾಡುವುದು ಇದ್ದರೆ ಅದನ್ನು ನಾವು ಸಹಿಸಲಿಕ್ಕೆ ಸಾಧ್ಯವಿಲ್ಲ. ಅದರ ಬಗ್ಗೆ ಪ್ರತಿಭಟನೆ ಮಾಡಲೇ ಬೇಕಾಗುತ್ತದೆ. ರಾಜ್ಯದಲ್ಲಿ ನಡೆಯತಕ್ಕ ಅತ್ಯಾಚಾರಗಳನ್ನು, ನಿರ್ವೀರ್ಯವಾದಂಥ ಸರ್ಕಾರವನ್ನು ನಾವು ಸುಮ್ಮನೆ ಇದ್ದು ನೋಡಲಿಕ್ಕೆ ಆಗುವುದಿಲ್ಲ. ರಾಜಕೀಯ ಬಣ್ಣವನ್ನು ಕೊಡುತ್ತಿರುವುದರಿಂದ ಇದರ ಬಗ್ಗೆ ಇವತ್ತು ಚರ್ಚೆಯಾಗಬೇಕು. ಬೇರೆ ವಿಚಾರಗಳನ್ನು ಇಲ್ಲಿ ಚರ್ಚೆ ಮಾಡಲಿಕ್ಕೆ ಆಗುವುದಿಲ್ಲ. ಆಡಳಿತ ಪಕ್ಷ ರಾಜಕೀಯ ದೋಷಾರೋಪಣೆ ಮಾಡುತ್ತಾ ಅದರ ಬಂಡವಾಳದ ಮೇಲೆ ಮಾತನಾಡುವುದು ಇದ್ದರೆ, ಕಾನೂನು ವ್ಯವಸ್ಥೆಯಿಂದ ಮಾಡುವುದು ಇದ್ದರೆ ಈ ಸರ್ಕಾರಕ್ಕೆ ನಾವು ಯಾವುದೇ ರೀತಿಯಿಂದಲೂ ಸರ್ಕಾರವನ್ನು ಕೊಡುವುದಕ್ಕೆ ಸಾಧ್ಯವಾಗುವುದಿಲ್ಲ. ಮಾನ್ಯ ಸದಸ್ಯರು ಏನು ವಾಕ್ಯಗಳನ್ನು ಹೇಳಿದ್ದಾರೆ ಅದನ್ನು ಅವರು ವಾಪಸ್ ತೆಗೆದುಕೊಳ್ಳಬೇಕು.

ಶ್ರೀ ಜಿ. ನಾರಾಯಣಕುಮಾರ್.—ಈ ರಾಜ್ಯದಲ್ಲಿ ಅನ್ಯಾಯ, ಅತ್ಯಾಚಾರ ಆಗುತ್ತಿದ್ದರೆ ಅದನ್ನು ಒಪ್ಪಿಕೊಳ್ಳಬೇಕೇನು ?

(ಗೊಂ ದ ಲ)

ಉಪಾಧ್ಯಕ್ಷರು.—ಚರ್ಚೆಗೆ ನಾಳೆ ಸೂಕ್ತ ದಿನವನ್ನು ಗೊತ್ತುಪಡಿಸಿದ್ದೇವೆ. ನಾಳೆ ದಿವಸ ಅಜೆಂಡಾದಲ್ಲಿ ಬರುತ್ತದೆ, ಚರ್ಚೆಗೆ ಹಾಕುತ್ತೇನೆ. ಈಗ ಮುಂದಿನ ವಿಷಯಕ್ಕೆ ಹೋಗೋಣ.

ಶ್ರೀ ಕೆ. ಎಚ್. ರಂಗನಾಥ್.—ಅಧ್ಯಕ್ಷರೇ, ಮಾನ್ಯ ಸದಸ್ಯರು ಏನು ಹೇಳಿದ್ದಾರೆ ಅದನ್ನು ಪೂರೈಸಿರಿಂದ ತೆಗೆದುಹಾಕಬೇಕು.

(ಗೊಂ ದ ಲ)

ಉಪಾಧ್ಯಕ್ಷರು.—ಮಾನ್ಯ ಸದಸ್ಯರು ಏನು ಹೇಳಿದ್ದಾರೆ ಅದನ್ನು ಪರಿಶೀಲನೆ ಮಾಡುತ್ತೇನೆ. Allow me to take a decision. I will take a decision. Please allow me to conduct the proceedings.

ಶ್ರೀ ಕೆ. ಹೆಚ್. ರಂಗನಾಥ್.—ಅಧ್ಯಕ್ಷರೇ, ಮಾನ್ಯ ಸದಸ್ಯರು ಕಾಂಗ್ರೆಸ್ (ಐ) ಎಂದು ಏನು ಹೇಳಿದ್ದಾರೆ ಅದನ್ನು ತೆಗೆದುಹಾಕಬೇಕು.

MR. DEPUTY SPEAKER.—It will be expunged from the Proceedings. It will be expunged.

ಶ್ರೀ ಎಸ್. ಬಂಗಾರಪ್ಪ.—ಅಧ್ಯಕ್ಷರೇ, ತಾವು ಬೇರೆ ಕ್ರಮ ತೆಗೆದುಕೊಂಡಿದ್ದೇನೆಂದು ತಿಳಿಸಿದಿರಿ. ನಾಳೆ ದಿವಸ ಚರ್ಚೆಗೆ ಅವಕಾಶ ಮಾಡಿಕೊಡುತ್ತೇನೆಂದು ಹೇಳಿದಿರಿ. ಬಹಳ ಸಂತೋಷ. ಅದು ನಾಳೆ ಚರ್ಚೆಗೆ ಬರುತ್ತದೆ. ಆದರೆ ಯಾವ ನಿಯಮಾವಳಿ ಪ್ರಕಾರ ಚರ್ಚೆಗೆ ಅವಕಾಶ ಕೊಡುತ್ತೀರಾ ಎಂದು ಗೊತ್ತಾಗಲಿಲ್ಲ ದಯವಿಟ್ಟು ತಿಳಿಸಬೇಕು.

ಉಪಾಧ್ಯಕ್ಷರು.—ನಿಯಮ ಔಚಿತ ಪ್ರಕಾರ ಚರ್ಚೆಗೆ ಬರುತ್ತದೆ.